

ایم کیو ایم کے تحت سانحہ لاہور اور نوشہرہ کی مساجد میں دہشت گردی کے باعث شہید ہونے والے

علمائے کرام اور دیگر شہداء کیلئے ملک بھر میں یوم سوگ منایا گیا

سیاہ پرچم لرائے گئے، کالی پٹیاں باندھی گئی، مذمتی بینرز لگائے گئے اور قرآن خوانی و فاتحہ خوانی کے اجتماعات منعقد کئے گئے

کراچی۔۔۔ 14، جون 2009ء

متحدہ قومی موومنٹ کے قائد جناب الطاف حسین کی اپیل پر علامہ مولانا ڈاکٹر سرفراز نعیمی شہید اور لاہور و نوشہرہ کی مساجد میں دہشت گردی کے باعث شہید ہونے والے علمائے کرام اور دیگر افراد کی شہادت پر ملک بھر میں یوم سوگ منایا گیا، ایم کیو ایم کے افسوس حیدرآباد، ساگھڑ، جیکب آباد، بدین، شکار پور، میرپور خاص، نوابشاہ، لاڑکانہ، ٹھٹھہ، کشمور، دادو، ٹنڈوالہیار، نوشہرہ فیروز، خیرپور، جامشور اور قمبر شہدادکوٹ زون سمیت صوبائی ڈسٹرکٹ دفاتر اور ضلعی دفاتر پر سیاہ پرچم لہرائے گئے، کالی پٹیاں باندھی گئی اور دہشت گردی کے خلاف مذمتی بینرز بھی آویزاں کئے گئے، اس موقع پر قرآن خوانی و فاتحہ خوانی کے اجتماعات منعقد کئے گئے اور شہداء کے بلند درجات کیلئے خصوصی دعائیں بھی کیں گئیں۔ ایم کیو ایم کے تحت سانحہ لاہور و نوشہرہ میں شہداء کیلئے مرکزی اجتماع کراچی کے خورشید بیگم میموریل ہال عزیز آباد میں منعقد ہوا جبکہ آزاد کشمیر میں مظفر آباد، میرپور، کوٹلی، راولا کوٹ، باغ، نیلم، گلگت، اسکردو بلتستان، ایبٹ آباد، ڈیرہ اسماعیل خان، تحصیل پہاڑ پور، بلوچستان میں کوئٹہ، جعفر آباد، ڈیرہ اللہ یار، نصیر آباد، ڈیرہ مراد جمالی، اوستہ محمد، ضلع سبی، ضلع سیلہ، ضلع بولان، ضلع خضدار، صوبہ پنجاب کے تمام اضلاع میں یوم سیاہ کے چھوٹے بڑے اجتماعات منعقد کیے گئے جس میں قرآن خوانی و فاتحہ کی گئی اور شہداء کو زبردست خراج عقیدت پیش کرتے ہوئے دہشت گردی کے واقعات کی سخت ترین الفاظ میں مذمت کی گئی۔

خواسطی بروہی گوٹھ بفر زون کے بروہی، سندھی اور بلوچ نوجوانوں اور بزرگوں کی متحدہ قومی موومنٹ میں شمولیت

کراچی۔۔۔ 14، جون 2009ء

خواسطی بروہی گوٹھ بفر زون نارٹھ ناظم آباد ٹاؤن کے بروہی، سندھی اور بلوچ نوجوانوں اور بزرگوں نے قائد تحریک جناب الطاف حسین کی جانب سے طالبانائزیشن کی سازش کے خلاف مؤثر اور ٹھوس آواز بلند کرنے اور ملک و قوم کی سلیمت کیلئے کئے جانے والے عملی اقدامات سے متاثر ہو کر متحدہ قومی موومنٹ میں شمولیت کا اعلان کیا ہے۔ یہ اعلان انہوں نے گزشتہ روز ایم کیو ایم کراچی مضافاتی کمیٹی کے تحت خواسطی بروہی گوٹھ بفر زون میں منعقدہ اجتماع میں کیا جس میں بروہی، سندھی اور بلوچ نوجوانوں اور بزرگوں نے بڑی تعداد میں شرکت کی۔ اجتماع سے ایم کیو ایم کراچی مضافاتی کمیٹی کے جوائنٹ انچارج اسلم بلوچ، اراکین گل محمد مینگل اور ندیم سومرو نے خطاب کرتے ہوئے کہا کہ لاہور اور نوشہرہ کی مساجد میں ہونے والے خودکش بم دھماکوں میں علمائے حق اور دیگر افراد کی شہادتیں بڑا سانحہ ہیں اور اس دہشت گردی کے واقعات میں ملوث عناصر بھل کر اپنے مذموم عزائم کی تکمیل کیلئے بم دھماکے اور دہشت گردی کی کارروائیاں کر کے ملک کو عدم استحکام کی جانب لے جانا چاہتے ہیں۔ انہوں نے کہا کہ ملک و قوم کی سلیمت کیلئے موجودہ نازک حالات میں قائد تحریک جناب الطاف حسین نے جو کردار ادا کیا ہے اسے دنیا بھر میں قدر کی نگاہ سے دیکھا جا رہا ہے اور متحدہ قومی موومنٹ طالبانائزیشن کی سازش کے خلاف کل بھی جس طرح بباگ و ہل آواز بلند کر رہی تھی اسی طرح آج بھی اس کے متوقف میں کوئی چک پیدا نہیں ہوئی ہے اور متحدہ قومی موومنٹ ملک کی واحد جماعت ہے جس نے طالبانائزیشن کی سازش کے خلاف قومی اسمبلی میں نام نہاد نظام عدل ریگولیشن کا بائیکاٹ کیا اور اس کی بھرپور مخالفت کی۔ انہوں نے کارکنان پر زور دیا کہ وہ اپنے اپنے علاقوں میں مشکوک عناصر پر کڑی نگاہیں رکھیں اور طالبانائزیشن کی سازش کے حوالے سے کسی بھی قسم کی اطلاع سے قریبی پولیس اسٹیشن یا قانون نافذ کرنے والے اداروں کو فوری اطلاع کریں۔

